

ਸੰਪਰਕ ਵੇਰਵਿਆਂ ਵਾਲੇ ਰਜਿਸਟਰਾਂ ਨੂੰ ਬਣਾਈ ਰੱਖਣਾ, WA ਨੂੰ ਸੁਰੱਖਿਅਤ ਰੱਖਣ ਲਈ ਲੋੜੀਂਦਾ ਹੈ

ਸ਼ਨੀਵਾਰ, 5 ਦਸੰਬਰ ਤੋਂ, WA ਦੇ ਵਿਸ਼ੇਸ਼ ਕਾਰੋਬਾਰਾਂ ਅਤੇ ਕਾਰੋਬਾਰੀ ਜਗ੍ਹਾਵਾਂ ਨੂੰ, ਕਰਮਚਾਰੀਆਂ ਅਤੇ ਗਾਹਕਾਂ ਵਾਸਤੇ ਸੰਪਰਕ-ਵੇਰਵਾ ਰਜਿਸਟਰ ਲਾਜ਼ਮੀ ਤੌਰ ਤੇ ਰੱਖਣ ਦੀ ਲੋੜ ਪਵੇਗੀ।

ਸੰਪਰਕ ਵੇਰਵਿਆਂ ਦੇ ਰਜਿਸਟਰਾਂ ਨੂੰ ਮੁੜ ਸ਼ੁਰੂ ਕਰਨਾ ਇਕ ਵਧੀਕ ਸੁਰੱਖਿਆ ਉਪਾਅ ਹੈ ਜੋ WA ਦੇ ਸਿਹਤ ਵਿਭਾਗ ਨੂੰ ਸੰਪਰਕ ਲੱਭਣ ਵਿੱਚ ਸਹਾਇਤਾ ਕਰੇਗਾ, ਜੋ ਇਸ ਦੀ ਲੋੜ ਪੈਂਦੀ ਹੈ।

ਕਾਰੋਬਾਰਾਂ ਜਾਂ ਕਾਰੋਬਾਰੀ ਸਥਾਨ ਜਿੰਨਾਂ ਨੂੰ ਸੰਪਰਕ ਵੇਰਵਿਆਂ ਦੇ ਰਜਿਸਟਰ ਰੱਖਣੇ ਲੋੜੀਂਦੇ ਹਨ, ਉਹਨਾਂ ਵਿੱਚ ਸ਼ਾਮਲ ਹਨ:

- ਭੋਜਨ ਅਤੇ ਲਾਇਸੈਂਸਸ਼ੁਦਾ ਸਥਾਨ (ਰੈਸਟੋਰੈਂਟ, ਕੋਫੀ ਹਾਊਸ, ਸ਼ਰਾਬ-ਘਰ, ਮੈਖਾਨੇ, ਸ਼ਰਾਬਖਾਨੇ, ਨਾਈਟ ਕਲੱਬ)
- ਜਿਮ, ਇਮਾਰਤ ਦੇ ਅੰਦਰਵਾਰ ਖੇਡ ਕੇਂਦਰ ਅਤੇ ਤਲਾਬ (ਪੁਲਜ਼)
- ਪੂਜਾ ਵਾਲੇ ਸਥਾਨ ਅਤੇ ਮ੍ਰਿਤਕਾਂ ਦੇ ਅੰਤਮ ਰਸਮਾਂ ਵਾਲੇ ਸਥਾਨ
- ਸੁੰਦਰਤਾ ਅਤੇ ਨਿੱਜੀ ਸੰਭਾਲ ਸੇਵਾਵਾਂ ਜਿੰਨ੍ਹਾਂ ਵਿੱਚ ਵਾਲ ਸੰਵਾਰਨ ਵਾਲੇ ਅਤੇ ਨਾਈ ਵੀ ਸ਼ਾਮਲ ਹਨ
- ਗੈਲਰੀਆਂ ਅਤੇ ਅਜਾਇਬ-ਘਰ
- ਸਿਨੇਮਾ, ਥੀਏਟਰ ਅਤੇ ਮਨੋਰੰਜਨ ਦੇ ਹੋਰ ਸਥਾਨ
- ਨਿਲਾਮੀ ਘਰ ਅਤੇ ਰੀਅਲ ਅਸਟੇਟ ਦੁਆਰਾ ਕੀਤੇ ਜਾਂਦੇ ਨਿਰੀਖਣ
- ਭਾਈਚਾਰਕ ਸੁਵਿਧਾਵਾਂ, ਲਾਇਬ੍ਰੇਰੀਆਂ ਅਤੇ ਹਾਲ
- ਚਿੜੀਆਘਰ ਅਤੇ ਮਨੋਰੰਜਨ ਪਾਰਕ
- ਸਮਾਗਮ ਕੇਂਦਰ (ਫੰਕਸ਼ਨ ਸੈਂਟਰ)
- ਰਿਹਾਇਸ਼ ਸੁਵਿਧਾਵਾਂ ਜਿੰਨ੍ਹਾਂ ਵਿੱਚ ਪਹਿਲਾਂ ਹੀ ਚੈੱਕ-ਇਨ ਕਰਨ ਦੇ ਪ੍ਰਬੰਧ ਹਨ (ਜਿਵੇਂ ਕਿ ਹੋਸਟਲ, ਹੋਟਲ, ਵੱਡੇ ਕੈਂਪ ਵਾਲੇ ਮੈਦਾਨ)

ਮਨੋਨੀਤ ਕਾਰੋਬਾਰਾਂ ਅਤੇ ਕਾਰੋਬਾਰੀ ਜਗ੍ਹਾਵਾਂ ਨੂੰ ਉਹਨਾਂ ਸਾਰੇ ਗਾਹਕਾਂ, ਕਰਮਚਾਰੀਆਂ, ਮਹਿਮਾਨਾਂ ਅਤੇ ਠੇਕੇਦਾਰਾਂ ਦੀ ਤਾਰੀਖ਼, ਨਾਮ, ਟੈਲੀਫੋਨ ਨੰਬਰ ਅਤੇ ਪਹੁੰਚਣ ਦਾ ਸਮਾਂ ਇਕੱਠਾ ਕਰਨ ਦੀ ਲੋੜ ਹੋਵੇਗੀ ਜੋ ਉਸ ਚਾਰ-ਦਿਵਾਰੀ ਵਿੱਚ ਹਾਜ਼ਰ ਹੁੰਦੇ ਹਨ ਪ੍ਰੰਤੂ ਇਹਨਾਂ ਵਿੱਚ ਚੀਜ਼ ਨੂੰ ਲੈ ਕੇ ਚਲੇ ਜਾਣ (ਟੇਕ-ਅਵੇ) ਵਾਲੇ ਸ਼ਾਮਲ ਨਹੀਂ ਹਨ।

ਸੰਪਰਕ ਰਜਿਸਟਰ ਦੇ ਰਿਕਾਰਡਾਂ ਨੂੰ 28 ਦਿਨਾਂ ਵਾਸਤੇ ਰੱਖਣਾ ਲਾਜ਼ਮੀ ਹੈ, ਅਤੇ ਕਿਸੇ ਹੋਰ ਉਦੇਸ਼ ਵਾਸਤੇ ਨਹੀਂ ਵਰਤਿਆ ਜਾਣਾ ਚਾਹੀਦਾ।

ਰਿਕਾਰਡ ਕੇਵਲ ਕਿਸੇ ਵੀ ਜ਼ਰੂਰੀ COVID-19 ਦਾ ਸੰਪਰਕ ਲੱਭਣ ਦੇ ਉਦੇਸ਼ ਵਾਸਤੇ ਹੀ ਰੱਖੇ ਜਾਂਦੇ ਹਨ, ਜੋ ਸਿਹਤ ਵਿਭਾਗ ਨੂੰ ਇਹਨਾਂ ਦੀ ਲੋੜ ਪੈਂਦੀ ਹੈ।

ਕਾਰੋਬਾਰਾਂ ਅਤੇ ਕਾਰੋਬਾਰੀ ਜਗ੍ਹਾਵਾਂ ਦੀ ਸਹਾਇਤਾ ਕਰਨ ਲਈ, WA ਦੀ ਸਰਕਾਰ ਨੇ ਮੁਫ਼ਤ, SafeWA ਐਪ ਵਿਕਸਤ ਕੀਤੀ ਹੈ, ਜੋ ਸੰਪਰਕ ਵੇਰਵੇ ਦਰਜ ਕਰਨ ਵਾਲੀ ਆਨਲਾਈਨ ਪ੍ਰਣਾਲੀ ਹੈ, ਜੋ ਗਾਹਕਾਂ ਅਤੇ ਕਰਮਚਾਰੀਆਂ ਵਾਸਤੇ ਆਪਣੀ ਹਾਜ਼ਰੀ ਨੂੰ ਦਰਜ ਕਰਨ ਲਈ ਸਕੈਨ ਕਰਨ ਵਾਸਤੇ QR ਕੋਡਾਂ ਦੀ ਵਰਤੋਂ ਕਰਦੀ ਹੈ।

SafeWA ਨੂੰ ਅੱਜ ਤੋਂ ਐਪਲ ਐਪ ਸਟੋਰ ਜਾਂ ਗੂਗਲ ਪਲੇਅ ਤੋਂ ਡਾਊਨਲੋਡ ਕੀਤਾ ਜਾ ਸਕਦਾ ਹੈ।

ਇਹ ਕਾਰੋਬਾਰਾਂ ਅਤੇ ਕਾਰੋਬਾਰੀ ਜਗ੍ਹਾਵਾਂ ਨੂੰ, ਜੋ SafeWA ਐਪ ਦੀ ਵਰਤੋਂ ਕਰਨ ਦੀ ਚੋਣ ਕਰਦੇ ਹਨ, ਨੂੰ ਸ਼ਨੀਵਾਰ, 5 ਦਸੰਬਰ 2020 ਤੋਂ ਲਾਗੂ ਕਰਨ ਵਾਸਤੇ ਸਮਾਂ ਦੇਵੇਗਾ।


ਐਪ ਨੂੰ ਮੁਫ਼ਤ, ਆਸਾਨ, ਸੰਪਰਕ-ਰਹਿਤ ਹੱਲ ਵਜੋਂ ਪ੍ਰਦਾਨ ਕੀਤਾ ਜਾ ਰਿਹਾ ਹੈ, ਪਰ SafeWA ਦੀ ਵਰਤੋਂ ਲਾਜ਼ਮੀ ਨਹੀਂ ਹੈ।

ਲਾਜ਼ਮੀ ਸੰਪਰਕ-ਵੇਰਵਾ ਰਜਿਸਟਰਾਂ ਵਾਸਤੇ ਵਿਕਲਪਕ ਬਦਲਵੇਂ ਰੂਪ ਉਪਲਬਧ ਹਨ, ਜਿਸ ਵਿੱਚ ਹੋਰ ਇਲੈਕਟ੍ਰਾਨਿਕ ਸੰਦਾਂ ਜਾਂ ਕਾਗਜ਼-ਆਧਾਰਤ ਪ੍ਰਣਾਲੀ ਵੀ ਸ਼ਾਮਲ ਹੈ, ਜੋ ਕਾਰੋਬਾਰ, ਕਾਰੋਬਾਰੀ ਜਗ੍ਹਾਵਾਂ ਜਾਂ ਵਿਅਕਤੀਆਂ ਵਾਸਤੇ ਕਿਹੜੀ ਚੀਜ਼ ਢੁਕਵੀਂ ਹੈ, ਉੱਤੇ ਨਿਰਭਰ ਕਰਦੀ ਹੈ।

ਕਾਰੋਬਾਰਾਂ ਨੂੰ ਫਿਰ ਵੀ ਉਹਨਾਂ ਲੋਕਾਂ ਵਾਸਤੇ ਲਿਖਤੀ ਸੰਪਰਕ ਦੇ ਰਜਿਸਟਰ ਨੂੰ ਬਣਾਈ ਰੱਖਣਾ ਚਾਹੀਦਾ ਹੈ ਜੋ ਐਪ ਦੀ ਵਰਤੋਂ ਨਾ ਕਰਨ ਦੀ ਚੋਣ ਕਰਦੇ ਹਨ।

ਸੰਪਰਕ ਦੇ ਰਜਿਸਟਰ ਨੂੰ ਬਣਾਈ ਰੱਖਣ ਲਈ ਨਵੀਆਂ ਲੋੜਾਂ ਦੀ ਪਾਲਣਾ ਕਰਨ ਵਿੱਚ ਅਸਫਲ ਰਹਿਣ ਦਾ ਸਿੱਟਾ ਕਿਸੇ ਵਿਅਕਤੀ ਵਾਸਤੇ 50,000 ਡਾਲਰ ਤੱਕ ਦੇ ਜੁਰਮਾਨੇ ਅਤੇ ਕਾਰੋਬਾਰਾਂ ਵਾਸਤੇ 250,000 ਡਾਲਰ ਤੱਕ ਦੇ ਜੁਰਮਾਨੇ ਜਾਂ 12 ਮਹੀਨਿਆਂ ਦੀ ਕੈਦ ਦੇ ਰੂਪ ਵਿੱਚ ਨਿਕਲ ਸਕਦਾ ਹੈ।

ਪੱਛਮੀ ਆਸਟ੍ਰੇਲੀਆ ਦੇ COVID-safe ਸਿਧਾਂਤ



ਜਿੱਥੇ ਸੰਭਵ ਹੋਵੇ, ਸਰੀਰਕ ਦੂਰੀ ਦਾ ਅਭਿਆਸ ਕਰੋ



ਹੱਥਾਂ ਨੂੰ ਬਾਕਾਇਦਾ ਧੋਵੋ



ਜੇ ਬਿਮਾਰ ਹੋ ਤਾਂ ਘਰ ਵਿੱਚ ਰਹੋ



ਜੇ ਲੱਛਣ ਹੋਣ ਤਾਂ ਟੈਸਟ ਕਰਵਾਓ



SafeWA ਐਪ ਨੂੰ ਡਾਊਨਲੋਡ ਕਰੋ